

Mid-Day Dogri News Bulletin, 02nd Augsut 2024

समे – 12:25

<><><><><><>

President-Gov.Confrence

राश्ट्रपति द्रौपदी मुर्मू होर अज्जै थमां राश्ट्रपति भवन च दऊं दिनें दे गवर्नरें दे सम्मेलन दी प्रधानता करा'रदियां न। एह् सम्मेलन राश्ट्रपति हुंदी प्रधानता च लोआया जा'रदा गवर्नरें दा पैह्ला सम्मेलन ऐ। सब्बनें राज्यें दे गवर्नर इस बैठक च शामिल होंगन। उपराश्ट्रपति जगदीप धनखड़, प्रधानमंत्री नरेन्द्र मोदी ते गृहमंत्री अमित शाह, केन्द्री मंत्री धर्मेन्द्र प्रधान, शिवराज सिंह चौहान, अश्विनी वैष्णव ते डॉ. मनसुख मांडविया बी इस सम्मेलन च हिस्सा लै'रदे न। नीति आयोग दे उप-अध्यक्ष ते मुख् कार्जकारी अधिकारी हुंदे सने प्रधानमंत्री हुंदे दपतर ते गृह मंत्रालय दे आला अफसर बी इस बैठक हिस्सा लै'रदे न। सम्मेलन दी कम्मकाज आली सूचि च त्रै नमें अपराधिक कनूनें दी अमलावरी, उच्च शिक्षा च सुधार ते यूनिवर्सिटिएं दे विकास सरबंधी मामले शामिल न। अभियानें च गवर्नरें दी भूमका ते राज्यें च बक्ख-बक्ख केन्द्री अजेसिएं बश्कार बेहतर तालमेल सनें केई होर महत्वपूर्ण विशें पर बी बचार बमर्श होना ऐ।

<><><><><><>

CBI NEET

सीबीआई नै बिहार च नीट-यूजी प्रवेश परीक्षा पेपर लीक मामले च कल 13 अरोपिएं खलाफ पैह्ला आरोप पत्र दायर कीता। आरोप पत्र मूजब इस मामले च मुख् आरोपी मनीष प्रकाश सिकंदर ते 11 होरने खलाफ मामला दर्ज कीता गेआ ऐ। बिहार पुलस दी आर्थिक अपराध इकाई नै नीट दे पेपर लीक आले मामले च संगठित अंतर राजीय गिरोह् दा पर्दाफाश कीता ऐ। एह् मामला इस ब'रे 5 मई गी पटना दे शास्त्री नगर पुलस थाने च दर्ज कीता गेआ हा ते 25 जून गी इसी सीबीआई गी सांपी दितता गेआ हा। जांच अजेसी नै सबूत किट्ठे करने लेई भलेआ अज्जै कल्लै दी फोरेंसिक तकनीक, आर्टिफिशल इंटेलीजेस ते होर दुए साधनें दा इस्तेमाल कीता। इस मामले च अजे जांच जारी ऐ। केई सारे दुए आरोपी पैहले थमां गै पुलस ते न्यायिक हिरासत च न।

<><><><><><>

PM-SVA Nidhi

केन्द्र शासत प्रदेश जम्मू कश्मीर पी.एम.स्वनिधि स्कीम दी अमलावरी च मुख्य भरै दे केन्द्र शासत प्रदेशों च अब्बल रेआ ऐं आकाशवाणी जम्मू संवाददाता दी रिपोर्ट मूजब जम्मू कश्मीर च इस स्कीम तैहत 35 ज्हार 68 योग्य लाभार्थी न। चंडीगढ़ च 10 ज्हार 245, पुदुचेरी 5 ज्हार 359 लाभार्थिं कन्नै त्रिए थाहर पर ऐ। राज्य दी श्रेणी च मध्यप्रदेश नै पैहली थाहर बेहतर अमलावरी ते प्रबंधन लेई हासल कीती ऐ। असम दुई थाहर पर रेआ ऐ। योग्य लाभार्थिं थमां 35 ज्हार 67 आवेदन थहोए न। 25 ज्हार रेहड़ी-फड़ी आले 10 ज्हार रपे दे दोहार आस्तै 10 ज्हार 380 दुए टर्म लोन आस्तै ते 15 सौ लाभार्थिं त्रिए टर्म लोन आस्तै आवेदन कीता ऐ। 26 ज्हार 728 लाभार्थिं च 43 करोड़ 93 लक्ख रपे दी राशि बंडी गई ऐ। पी.एम.स्वनिधि स्कीम दी शुरूआत 2020 च कीती ही। जम्मू कश्मीर च इस स्कीम दी शुरूआत रेहड़ी फड़ी आलें लेई 29 जनवरी 2021 च कीती गई ते एहदा मकसद रेहड़ी फड़ी आलें दी आजीविका दी हिफाजत करना हा।



Bone & Joint Hospital

खित्ते च मैडिकल सूहलत गी बनाने ते होर बेहतर करने दे मील दे मकसद कन्नै हड्डिं ते जोड़े दे अस्पताल जम्मू च ओपरेशन ते सर्जरी दी शुरूआत होई गई ऐ। एह उपलब्धि जीएमसी दे प्रिंसिपल ते डीन डॉ. आशुतोष गुप्ता होरें हड्डिं दे डिपार्टमेंट दे एचओडी प्रो. संजीव गुप्ता ते Anesthesia डिपार्टमेंट दियां एचओडी प्रो. अनिता विज हुंदे मार्गदर्शन च हासल कीती गई। उल्लेखनीय प्रक्रिताएं च हिप रिप्लेसमेंट सर्जरी बी शामिल ऐ। इस ओपरेशन कन्नै युवा मरीज गी बेहतर तरीके कन्नै जिंदगी जीने दा मौका थहोआ। इस दरान होर केइं सर्जरियां बी कीतियां गेइयां जेहदे च मुंडे दी सर्जरी बी शामिल ऐ। इनें आपरेशनें दी सफलता अस्पताल गी क्षमता गी दर्शादी ऐ जे हड्डिं ते जोड़े दा एह अस्पताल अत्याधुनिक ते बेहतर इलाज उपलब्ध करोआने दी क्षमता रखदा ऐ। एह सर्जरियां भारत सरकार दी आयुष्मान भारत स्कीम तैहत कीतियां गेइयां।



Cricket

भारत ते श्रीलंका बश्कार इक ध्याड़े आले त्रै अंतर्राष्ट्रीय क्रिकेट मैचें दी श्रृंखला दा पैहला मैच अज्ज कोलंबो च खेड्डेआ जाग। एह मैच भारती समें मताबक दपैहरी ढाई बजे शा शुरु होग। रोहित शर्मा ते विराट कोहली बी इस श्रृंखला च खेड्डगंन। एहदे शा पैहले भारत नै श्रीलंका थमां त्रै टी-20 मैचें दी श्रृंखला 3-0 कन्नै जित्ती ऐ। इस ब'रे भारती टीम दा एह पैहला इक ध्याड़े आला मैच ऐ। विकेट कीपर-बल्लेबाज ऋषभ पंत दऊं ब'रें दे वक्फे परेंत इक ध्याड़े आले मैचें दी श्रृंखला च वापसी करै करदे न।

<><><><><><><><>

Sindu Paris

पी.वी.सिंधु पैरिस ओलंपिक दे खीरी 16 च ची नदी खडारी थमां 19-21, 14-21 कन्नै हारी गई। मैच च ओलंपिक पदक विजेता पी.वी.सिंधु गी अपने ओक्यो ओलंपिक कैह दे तगमे मैच दे रीमैच च चीनी खडारी दा सामना करना पेआ। सिंधु नै टोक्यो च बिग जियाओ गी हराइयै कैह दा तगमा जित्तेआ हा। ताई भारतीय शटलरे कन्नै जुड़े दे इक होर मैच च लक्ष्य सेना नै मर्दे दे एकल मकाबले च भारत दे गै एच.एस.प्रणय गी 21-12, 21-6 कन्नै हराइयै पैरिस ओलंपिक दे क्वार्टर फाइनल च थाहर बनाई लैती ऐ।

<><><><><><><><>

India-Paris Olympics

पैरिस ओलंपिक च अज्ज बैडमिंटन च मर्दे दे सिंगल्स क्वार्टर फाइनल च भारत दे लक्ष्य सेन दा मकाबला चीनी खडारी ताई पेई के चाऊ वियेन चेन कन्नै होग। पैरिस ओलंपिक च 2 बारी कैह दा तगमा जित्तने आली मनु भाकर महिलाएं दी 25 मीटर पिस्टल नशानेबाजी आले मकाबले च अपना अभियान शुरु करगंन। मर्दे दे हॉकी पूल मैच च भारत ते आस्ट्रेलिया दियां टीमां आमने सामने होंगन। जूडो च अज्ज महिलाएं दी 78 किलोग्राम थमां मते आले वर्ग च भारत दी तूलिका मान दा सामना क्यूबा दी खडारी कन्नै होग। फाइनल सनें इस श्रेणी दे सारे मकाबले अज्ज होंगन। तीरंदाजी मिक्सड टीम मकाबले च भारत दे धीरज बोमादेवरा ते अंकीता दी जोड़ी इंडोनेशिया दे दायनंदा ते आरिफ पांगेस्तु दा सामना करोग।

<><><><><><><><>